
Vikata Stuti by Kamasura

వికటస్తుతిః కామాసురేణ ప్రోక్తమ్

Document Information



Text title : Vikata Stuti by Kamasura

File name : vikaTastutiHkAmAsureNaproktam.itx

Category : ganeshha

Location : doc_ganeshha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : mudgalapurANaM ShaShTaH khaNDaH | adhyAyaH 35 | 635 3450||

Latest update : April 23, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2024

sanskritdocuments.org



వికటస్తుతి: కామాసురేణ ప్రోక్తమ్



॥ శ్రీగణేశాయ నమః ॥

కామః కరపుటం కృత్వా త్యక్త్వా శస్త్రాదికం పురః ।
వికటం ప్రణనామాథ హర్షయంతస్వభావతః ॥ ౩౨॥

ప్రణమ్య పూజయామాస పునర్యత్నేన విఘ్నపమ్ ।
తుష్టావ భక్తిసంయుక్తోఽసురః కామో గజాననమ్ ॥ ౩౩॥

కామాసుర ఉవాచ -

నమస్తే వికటాయైవ గణేశాయ పరాత్మనే ।
సర్వపూజ్యాయ సర్వేశ! దేవాసురమయాయ చ ॥ ౩౪॥

అనన్తమాయాయుక్త! బ్రహ్మభూతస్వరూపిణీ ।
గజాననాయ హేరమ్భ! దేవేశాయ నమో నమః ॥ ౩౫॥

శూర్పకర్ణాయ విఘ్నానాం చాలకాయ నమో నమః ।
భక్తానాం విఘ్నహర్తే తే హ్యభక్తానాం వినాశినే ॥ ౩౬॥

స్వానన్దవాసినే తుభ్యం యోగాకారస్వరూపిణీ ।
యోగిభ్యః శాన్తిదాత్రే తే యోగేశాయ నమో నమః ॥ ౩౭॥

అనామయాయ సర్వాదిపూజ్యాయ జ్యేష్ఠరూపిణీ ।
జ్యేష్ఠేభ్యః పదదాత్రే తే జ్యేష్ఠరాజాయ వై నమః ॥ ౩౮॥

సిద్ధిబుద్ధిప్రదాత్రే చ సిద్ధిబుద్ధివిహారిణీ ।
సిద్ధిబుద్ధిస్వరూపాయ గణానాం పతయే నమః ॥ ౩౯॥

త్రినేత్రాయ నమస్తుభ్యం చతుర్బాహుధరాయ చ ।
లంబోదరాయ బ్రహ్మేశ! బ్రహ్మణాం పతయే నమః ॥ ౪౦॥

దేవానాం పాలకాయైవ దైత్యేభ్యో వరదాయినే ।
సర్వేషాం సమభావాయ ధుణ్ణిరాజాయ తే నమః ॥ ౪౧॥

విఘ్నపుత్రాయ శంఖాశ్చ శక్తేః పుత్రాయ కాశ్యప! ।

వరేణ్యనూనవే సర్వమాత్రే పిత్రే నమో నమః ॥ ౪౨॥

కిం స్తౌమి త్వాం గణాధీశ! యత్ర యోగీంద్రముఖ్యకాః ।
వేదాదయో విశేషేణ శాన్తిం ప్రాప్తాః స్వభావతః ॥ ౪౩॥

మాయాసుఖం విశేషేణ భ్రాన్తిదం సర్వజన్తవే ।
త్యక్త్వా తల్లభ్యసే నాథ! భక్త్వా వికటయా ప్రభో! ॥ ౪౪॥

అశాన్తం మాయయా యుక్తం చిత్తం భ్రాన్తియుతం సదా ।
వికటే శాన్తిమాపన్నమతస్త్వం వికటో మతః ॥ ౪౫॥

ఏవం సంస్తువతస్తస్య భక్త్వా రోమోద్ధమోఽభవత్ ।
కామాసురో ననర్తాఽసౌ రుద్ధకణ్ఠో మహాయశాః ॥ ౪౬॥

(ఫలశ్రుతిః ।)

భక్తీయుక్తం మనస్తస్య దృష్ట్వా తం వికటోఽవదత్ ।
వరం వరయ కామ త్వం దాస్యామి మనసీప్పితమ్ ॥ ౪౭॥

త్వాం హన్తుం క్రోధయుక్తోఽహం సమాగతో న సంశయః ।
అధునా న హనిష్యామి శరణాగతమాదరాత్ ॥ ౪౮॥

త్వయా కృతమిదం స్తోత్రం సర్వకామప్రదం భవేత్ ।
శృణ్వతే పఠతే వైవాన్తే స్వానన్దప్రదాయకమ్ ॥ ౪౯॥

ఏవం గణపతేర్వాక్యం శ్రుత్వా కామాసురశ్చ తమ్ ।
ప్రణమ్య హర్షసంయుక్తో జగాద ద్విరదాననమ్ ॥ ౫౦॥

ఇతి కామాసురేణప్రోక్తా వికటస్తుతిః సమాప్తా ।


- ॥ ముద్గలపురాణం షష్ఠః ఖణ్డః । అధ్యాయః ౩౫ । ౬.౩౫ ౩౪-౫౦॥

- .. mudgalapurANaM ShaShTaH khaNDaH . adhyAyaH 35 . 6.35 34-50..

Encoded by Ajit Krishnan

Proofread by Ajit Krishnan, PSA Easwaran

pdf was typeset on June 1, 2024

——
Please send corrections to sanskrit@cheerful.com

